
பதிப்புரை 
பொதுவாகவே தேவதைக்‌ கதைகளும்‌ மாய மந்திரக்‌ 
கதைகளும்‌ சிறுவர்‌ உள்ளத்தைச்சவர்ந்து த்‌ இறுவர்‌ 
களின்‌ இந்த மன வியல்பைக்‌ கண்டுதான்‌ 
பல சான்றோர்கள்‌, சிறுவர்களுக்கு எதை 
யும்‌ சொல்ல வேண்டுமானால்‌, தேவ 
தைக்‌ கதைகளின்‌ மூலம்‌ சொல்லுவது 
சிறந்தது என்று இத்த முறையைப்‌ பின்‌ 
பற்றினார்கள்‌. 

“தாவிப்‌ பாயும்‌ தங்கக்‌ குதிரை* என்ற 
இக்‌ கதை அத்தகைய சிறந்த கதை 
களிலே ஒன்று. ஆங்கிலத்தில்‌ உள்ள ஒரு 
கதையைக்‌ தமுவி இதை எழுதியிருக்‌ 
கறார்‌ திரு. நாரா நாச்சியப்பன்‌. அவர்‌ 
சிறுவார்களுக்காகத்‌ தமிழில்‌ சிறந்த பல 
நூல்கள்‌ எழுதியிருக்கிறார்‌. தமிழ்‌ 





தாட்டில்‌ சிறுவர்‌ இலக்கிய வளர்ச்சிக்கு வறி வகுத்துக்‌ 
கொண்டுவரும்‌ பலருள்‌ இரு நாரா. நா. அவர்கள்‌ குறிப்பிடத்‌ 
கக்கவராவார்‌. அவருடைய தங்கு தடையின்றிச்‌ செல்லும்‌ 
தமிழ்‌ நடை மாணவர்களின்‌ மொழி வளர்ச்சிக்கும்‌ அறிவு 
முதிர்ச்சிக்கும்‌ பெரிதும்‌ உதவும்‌ என்று நம்புகிறோம்‌, 


தமிழாலயம்‌ 


ட்‌ - ட 
டு - ட்‌ 





தங்கக்‌ குதிரைக்கு உயிர்‌ கொடுத்த 
இளவரசி மேசுமாலை 


தாவிப்‌ பாயும்‌ 
தங்கக்‌ குதிரை 


அரசி முகிலி 

முன்னொ:ந காலத்தில்‌ இன்பவள நாடு 
என்று ஒரு நாடு இருந்தது. அந்த இன்பவள 
நாட்டை அரசு புரிந்த மன்னன்‌ ஒரு பெரிய 
வீரன்‌, அவன்‌ மனைவியோ இறந்த அழ, 
அந்த அழகரியின்‌ பெயர்‌ முகிலி, அழகிய 
கருங்‌ கூந்தலும்‌, செக்கச்‌ சிவந்த உடலும்‌ 
சேர்ந்தாற்போல்‌ பார்க்கும்பே!து, மாலையில்‌ 
கதிரவன்‌ ஒளிபட்டுப்‌ பளபளக்கும்‌ மேகத்‌ 
தைப்‌ போலிருக்கும்‌. முகலி என்றால்‌ மேகத்‌ 
துக்கு உரியவள்‌ என்று பொருள்படும்‌. அரசு 
முகிலிக்கும்‌ கார்மேகங்களுக்கும்‌ எப்படியோ 
ஒரு தொடர்பு இருந்தது. 

கார்‌ மேகங்கள்‌ அடர்ந்து, மழை பொழி 
யும்‌ கார்காலத்தில்‌ அரசி முகிலியைப்‌ பார்த்‌ 

தால்‌ தளதளவென்று பூரித்து அழகாயிருப்‌ 
பாள்‌. பொட்டு மழைகூடப்‌ பெய்யாத முது 
வேனிற்‌ காலத்தில்‌, வானில்‌ தென்படுஒின்ற 
ஒன்றிரண்டு மேகங்களும்‌ வெளுத்துப்‌ போய்‌ 
இருப்பது போல்‌ அவளும்‌ முகம்‌ வெளுத்து 
உடல்‌ மெலிந்து காணப்படுவாள்‌. அப்போது 
அரசி முகிலியைப்‌ பார்த்தால்‌ துயாமே வடி 
வெடுத்து வந்ததுபோல்‌ இருக்கும்‌. 





முடியாது 
என்ற நிலைவரும்போது, அவள்‌ தன்‌ நாட்டை 

விட்டுப்‌ போய்‌ விடுவாள்‌. மேகங்கள்‌ கூடிக்‌ 
கருத்து மழை கொட்டும்‌ வேறு நாடுகள்‌ நோக்‌ 
இப்‌ போய்‌. விடுவாள்‌ என்று மக்கள்‌ பே௫த்‌ 
கொள்வார்கள்‌. கார்‌ காலத்தில்‌ தான்‌ அவள்‌ 
திரும்பவும்‌ தன்‌ நாட்டுக்கு வருவாள்‌. 
அவளுக்கு ஆணும்‌ பெண்ணுமாக இரண்டு 
குழந்தைகள்‌ இருந்தார்கள்‌. - 

அர முகிலியின்‌ மகன்‌ பெயர்‌ வில்லழ 
கன்‌. இளவரூயின்‌ பெயர்‌ பொன்னழூ. 
அவர்கள்‌ இருவரும்‌ தங்கள்‌ தாய்‌ அருஇல்‌ 
இருக்கும்‌ போது இன்பமாக ஓடியாடி விளை 
யாடுவார்கள்‌. அவள்‌ பிரிந்து சென்ற பிறகு, 
ஒருவரையொருவர்‌ பார்த்து அழுதுகொண் 
டும்‌ பெரு மூச்சு விட்டுக்‌ வட்ட ஏக்கத்‌ 
தோடு இருப்பார்கள்‌. 


"மாயக்காரி வசீகர சுந்தரி 


இன்பவள நாட்டின்‌ அரசர்‌, அரசி முஇலி 
யைத்‌ திருமணம்‌ செய்துகொண்டு வாழ்க்கை 
நடத்தத்‌ தொடங்கியபோது,. அவள்‌ பிரிவைப்‌ 
பொறுத்துக்‌ கொண்டார்‌. ஆனால்‌ மீண்டும்‌ 
மீண்டூம்‌ ஒவ்வோர்‌ ஆண்டும்‌ அவள்‌ பிரிந்து 
சென்றதை அவரால்‌ பொறுக்க முடியவில்லை. 
அதுவே நாளடைவில்‌ அவள்மீது வெறுப்பாக 
மாறிவிட்டது. : _ 


அந்த ஊரில்‌ வசீகர சுந்தரி என்று ஒருத்தி 
இருந்தாள்‌. அவள்‌ அந்த நாட்டைச்‌ சேர்ந்தவள்‌ 
அல்ல. வடக்கே மிகத்‌ தொலைவில்‌ இருக்‌ 
கும்‌ ஒரு நாட்டிலிருந்து வந்தவள்‌. அவள்‌ மிக 
அழகானவள்‌. அரசர்‌ உலாவரும்போது ஒரு 
நாள்‌ வகர சுந்தரியைக்‌ கண்டுவிட்டார்‌. 
அவள்‌ அழகு அவரை மயக்கமடையச்‌ செய்‌ 
தது. வ€கர சுந்தரி சாதாரணப்‌ பெண்‌ அல்ல, 
அவள்‌ ஒரு மாயக்காரி. அரசர்‌ தன்னை: 
விரும்புகிறார்‌ என்று தெரிந்து கொண்டவுடன்‌ 
அவள்‌ அவரைத்‌ இருமணம்‌ செய்துகொண்டு 

விடவேண்டும்‌ என்று இட்டமிட்டாள்‌. அர. 
முஒலி இல்லாத நாட்களில்‌ அடிக்கடி அரண்‌ 
மனைக்குப்‌ போய்‌ வந்தாள்‌. தன்னுடைய 
மாயவித்தைகளைக்‌ காட்டி அரசரை மயக்கி 
னாள்‌. கடைசியில்‌ அர முகிலி இல்லாத 
போது, அரசர்‌ அவளை மறுமணம்‌ செய்து 
கொண்டுவிட்டார்‌. மாயக்காரியை அரசர்‌ 
மணம்‌ புரிந்தது, அந்த நாட்டு மக்களையெல்‌ 
லாம்‌ வெரப்படையச்‌ செய்தது, 

எங்இருந்தோ வந்த அவள்‌ இன்பவள 
நாட்டின்‌ அரடியாகி விட்டாள்‌. அரடயான 
வுடன்‌ : அவள்‌ அரண்மனையிலேயே தங்கு 
னாள்‌. அவளுக்கு இளவரசன்‌ வில்லலகனை 
யும்‌. இளவரசி பொன்னழ௫ியையும்‌ பார்க்‌ 
கவே வெறுப்பாயிருந்தது. அவர்கள்‌ நல்ல 
பிள்ளைகளாய்‌ இருப்பதைக்‌ கண்டு அவள்‌ 
கோபித்துக்‌ கொண்டாள்‌. அவர்கள்‌ அழகாய்‌ 
இருப்பதைக்‌ கண்டு அவள்‌ அருவெறுப்புக்‌ 
கொண்டாள்‌. எப்போதும்‌ அவர்கள்‌ உண்மை 
பேசுவதைக்‌ கண்டு எரிந்து விழுந்தாள்‌. அவர்‌ 
கள்‌ சிரித்து விளையாடுவதைப்‌ பார்த்து அவ 
ளால்‌ பொறுத்துக்‌ கொண்டிருக்க முடிய 
வில்லை. 


அவர்களை அடித்து உதைத்து அடிமை 
களைப்போல்‌ வேலை வாங்கினாள்‌. க௫க&டுத்‌ 
துப்‌ பேசி அவர்களைக்‌ கண்கலங்க வைத்‌ 
தாள்‌. கடையில்‌ அவர்கள்‌ உடுத்தியிருந்த 
பட்டாடைகளைப்‌ பறித்துக்‌ கொண்டு அரண்‌ 
மனையை விட்டே விரட்டிவிட்டாள்‌, 





பஞ்சம்‌, பசி, பட்டினி 

தன்னந்தனியாகச்‌ சென்று கொண்டி 
ருக்கும்‌ அந்தச்‌ சின்னஞ்சிறு பிள்ளைகளை 
ஆடு மேய்த்துக்‌ கொண்டிருந்த ஒர்‌ இடையன்‌ 
கண்டான்‌. அவர்கள்‌ மேல்‌ இரக்கம்கொண்டு, 
அவன்‌ தன்‌ வீட்டுக்கு அழைத்துச்‌ சென்றான்‌. 
கஞ்சியும்‌ கூழும்‌ ஊற்றி அவர்களை வளர்த்து 
வந்தான்‌. அன்புள்ளங்‌ கொண்ட அந்த இடை 
யனுக்கு ஆடுமேய்க்கும்‌ வேலையில்‌ அவர்‌ 
கள்‌ ஓத்தாசையாக இருந்தார்கள்‌. 


ஒரு மலைக்குன்றின்‌ அடி வாரத்தில்‌ 
அவர்கள்‌ ஆடுமேய்க்கும்‌ பச்சைப்‌ புல்வெளி 

யிருந்தது. ஆட்டுக்‌ குட்டிகளோடு போட்டி 
போட்டுக்கொண்டு கள்ளமில்லாத உள்ளங்‌! 
கொண்ட அந்தச்‌ இறு பிள்ளைகள்‌ ஓடியாடி 
விளையாடுவார்கள்‌. கஞ்சி குடித்தாலும்‌ 
அவர்கள்‌ நெஞ்சில்‌ இன்பம்‌ நிறைந்துருந்தது. 
மாயக்காரியின்‌ கொடுமைகள்‌ இல்லாத அந்த 
மலையடிவாரம்‌ அவர்களுக்கு ம௫ழ்ச்சி தரும்‌ 
இடமாக இருந்தது. 

அம்மா அருகில்‌ இல்லையே என்ற ஒரு 
துன்பத்தைத்‌ தவிர வேறு எவ்விதத்‌ துன்பமும்‌ 
இல்லாமல்‌ அவர்கள்‌ வாழ்ந்து வந்தார்கள்‌. 

நாட்டை விட்டுப்போன அரசி முஇலி, 
தஇரும்பி வரவேயில்லை. தானிருக்க 
வேண்டிய இடத்தில்‌ ஒரு மாயக்காரி இருக்‌ 
இறாள்‌ என்று கேள்விப்பட்டுத்தான்‌ அவள்‌ 
இரும்பி வரவில்லை என்று மக்கள்‌ பேசிக்‌ 
கொண்டார்கள்‌. 

காலம்‌ மாறியது. கார்‌ காலம்‌ வந்தது. 
ஆனால்‌, கார்மேகங்கள்‌ வானில்‌ கூடவில்லை. 
கோடை காலத்துினும்‌ கொடுமையாக வெயி 
லடித்தது. நாளாக நாளாக வெயிலின்‌ கடுமை 
ஏறிக்கொண்டு போனதே தவிர ஒரு துளி 
மழைகூட வரவில்லை, அரி முகிலிக்குக்‌ 

கோபம்‌ வந்து விட்டதால்‌ தான்‌ மேகங்கள்‌ 
கூடவில்லை என்று மக்கள்‌ பேக்‌. கொண் 
டார்கள்‌. 


பஞ்சம்‌ நீடித்தது, வயல்கள்‌ விளைய 
வில்லை. மரங்களும்‌ செடி கொடிகளும்‌ ௧௬ 
இப்‌ போயின. உணவு ஒன்றும்‌ இல்லாமல்‌ 
மக்கள்‌ வாடினார்கள்‌. பட்டினிச்‌ சாவு 
அதிகரித்தது. 

தெய்வங்களுக்கு ஏதோ கோபம்‌ ஏற்பட்டு 
விட்டது என்று அரசன்‌ நினைத்தான்‌. பக்கத்து 
நாட்டிலே ஒரு பெரிய மடாஇபஇு இருந்தார்‌. 
அந்த மடாதுபதி தெய்வங்களோடு அடிக்கடி 
பேசுவார்‌ என்று அரசன்‌ கேள்விப்பட்டி 
ருந்தான்‌. அவருக்கு முன்‌ காலத்தையும்‌ பின்‌ 
காலத்தையும்‌ அறியக்கூடிய சக்த இருந்த 
தென்று அரசனிடம்‌ பலர்‌ கூறியிருந்தார்கள்‌. 
ஆகவே, அரசன்‌ தன்‌ அதிகாரிகள்‌ சிலரை 
அந்த மடாதுபதியிடம்‌ அனுப்பினான்‌. தன்‌ 
நாட்டில மழை பொய்த்துப்‌ போனதற்குக்‌ 
காரணம்‌ என்ன என்றும்‌, அதற்கு மாற்றுக்‌ 
கழுவாய என்ன என்றும்‌, கேட்டறிந்து வரும்‌ 
படி அவன்‌ அந்த அதிகாரிகளுக்குக்‌ கட்டளை 
யிட்டான்‌. 


இதை யறிந்த வகர சுந்தரி ஒரு தந்இரம்‌ 
செய்தாள்‌. மடாஇபதியிடம்‌ அனுப்பப்பட்ட 
அதிகாரிகளை அவள்‌ தனியாகச்‌ சந்‌இத்தாள்‌. 
அவர்களுக்கு நிறையப்‌ பொன்னும்‌ பொரு 

ளும்‌ தருவதாகச்‌ சொல்லி, அவர்களை மடாது 
பதியிடம்‌ போகாமல்‌ இருக்கும்படி கேட்டுக்‌ 
கொண்டாள்‌. அவர்கள்‌ அவள்‌ இட்டத்துக்கு 
ஓப்புக்கொண்டார்கள்‌. அவர்கள்‌ வேறு எங்கா 
வது போய்த்‌ இரும்பி வந்து, மழை பெய்யா 
மல்‌ இருப்பதற்குக்‌ காரணம்‌ வில்லழகனும்‌ 
பொன்னழ௫யும்‌ உயிருடன்‌ இருப்பதுதான்‌ 
என்றும்‌, அவர்களைக்‌ கொன்றால்‌, தெய்வங்‌ 
களின்‌ கோபம்‌ தீர்ந்து மழை பொழியும்‌ 
என்றும்‌ மடாஇபத கூறியதாகக்‌ கூறவேண்டும்‌ 
என்றும்‌ அவள்‌ தன்‌ இட்டத்தை விளக்கினாள்‌. 


ஆசைபிடித்த அந்த அதிகாரிகள்‌ அவ்‌ 
வாறே செய்தார்கள்‌. அரசாங்கச்‌ செலவில்‌ 
உல்லாசமாகப்‌ பல ஊர்கவில்‌ சகற்றித்‌ இரிந்து 
விட்டுத்‌ திரும்பி வந்தார்கள்‌, வில்ல்ழகனை 
யும்‌ பொன்னழகியையும்‌ பெட்டிப்‌ பலியிட்‌ 
டால்‌ தான்‌ தெய்வ . கோபம்‌ தீர்ந்து, மழை 
பொழியும்‌ என்று மடாஇுபதி கூறியதாகச்‌ 
சொன்னார்கள்‌. 


மூட நம்பிக்கையுடைய அந்த அரசன்‌ 
அவர்கள்‌ கூறியதை உண்மை என்று ஈம்பி 
னான்‌. ஆனால்‌, தன்மக்களைத்‌ தானே 
எப்படிக்‌ கொன்று பலியிடுவது என்று தயங்‌ 
வினான்‌. ஆனால்‌ வகர சுந்தரி அவனுடன்‌ 
பல விதமாய்ப்‌ . பேடு அந்தச்‌ சிறு பிள்ளை 
களைத்‌ தெய்வபலி கொடுப்பதற்கு அரசன்‌ 
ஓப்புக்‌ கொள்ளும்படி செய்து விட்டாள்‌. 


பச்சைக்‌ குழந்தைகள்‌ பலி 


ஒரு நாள்‌ காலை நேரம்‌. கோயில்‌ வாச 
லில்‌ இருந்த பலிபீடம்‌ பூமாலைகள்‌ இட்டு 
அழகாக. அலங்கரிக்கப்பட்டிருந்தது. இளவர 
சனும்‌ இளவரயும்‌ கழுத்தில்‌ மஞ்சள்‌ துண்‌ 
டும்‌ கதம்ப மாலையும்‌ கட்டிய கோலத்தில்‌ 
பலியாடுகள்போல்‌ கொண்டு வரப்பட்டார்கள்‌. 

கூடியிருந்தார்கள்‌. பழி பாவம்‌ அறியாத 
இரண்டு பிள்ளைகளைப்‌ பலிகேட்ட ஒரு 
தெய்வமும்‌ தெய்வமா என்று அவர்கள்‌ தெய்‌ 
வத்தின்‌ பேரிலேயே வெறுப்புக்‌ கொண்டார்‌ 
கள்‌. 


கோயிலில்‌ தேவதைகளுக்குப்‌ பூசை 
நடந்தது. 


பூசை முடிந்தவுடன்‌ பூசாரி கையில்‌ அரி 
வாளுடன்‌ வெளியில்‌ வந்தான்‌. இரண்டு 
மூன்று ஆட்கள்‌ இளவரசனையும்‌ இளவரசி 
யையும்‌ பலிபீடத்தின்‌ மேல்‌ ஏற்றி நிற்க வைத்‌ 
தார்கள்‌. பூசாரியும்‌ பலிபீடத்தின்‌ மேல்‌ ஏறி 
னான்‌. வானத்தை கோக்கு, “தேவர்களே, 
நீங்கள்‌ விரும்பிய பலியை ஏற்றுக்‌ கொள்ளுங்‌ 
கள்‌! நாட்டைச்‌ செழிக்கச்‌ செய்யுங்கள்‌! அற்ப 
உயிர்களாகிய எங்கள்‌ மமேல்‌ உள்ள 
வெறுப்பை யகற்றி உங்கள்‌ அன்பைப்‌ பொழி 
யுங்கள்‌!” என்று கூவினான்‌. 


_ வந்தது வந்தது தங்கக்‌ குதிரை 

அப்போது வானில்‌ ஓர்‌ இடி முழக்கம்‌ 
கேட்டது. கண்ணைப்‌ பறிக்கும்‌ ஒரு மின்னல்‌ 
பளிச்சிட்டது. அந்த மின்னலைதந்‌ தொடர்ந்து 
ஓர்‌ இறக்கை முளைத்த தங்கக்‌ குதிரை 
தரையை நோக்இத்‌ தாவிப்‌ பாய்ந்து பறந்து. 
வந்து கொண்டிருந்தது. அந்தத்‌ தங்கக்‌ 
குதிரை பலிபீடத்தின்‌ மீது வந்து இறங்கத்‌ 
தன்‌ பின்னங்‌ காலால்‌ பூசாரியை ஓர்‌ உதை. 
உதைத்துக்‌ கீழே தள்ளியது. 


அந்தத்‌ தங்கக்‌ குதிரையைக்‌ கண்டவுடன்‌ 
இளவரசன்‌ வில்லழகன்‌ அதன்‌ முதுலில்‌. 
பாய்ந்து ஏறினான்‌. தன்‌ தங்கை பொன்னழூ 
யையும்‌ கையைப்‌ பிடித்து இழுத்துத்‌ தூக்‌இத்‌ 
தனக்குப்‌ பின்னால்‌ உட்கார வைத்துக்‌ 
கொண்டான்‌. அவர்கள்‌ இருவரும்‌ ஏறிக்‌ 
கொண்டதும்‌ அந்தத்‌ தங்கக்‌ குதிரை இறக்கை 
களை அசைத்து அசைத்துக்கொண்டு மேலெ 
மும்பிப்‌ பறந்தது. கீழே வியப்போடு பார்த்துக்‌ 
கொண்டிருந்த மக்கள்‌, அரசனையும்‌ மாயக்‌ 

தா 2 

காரி வகர சுந்தரியையும்‌ பழித்துப்‌ பேக்‌ 
கொண்டும்‌, அந்த அருமைக்‌ குழந்தைகளைக்‌ 
காப்பாற்றிய தெய்வங்களைப்‌ புகழ்ந்து 
போற்றிக்‌ கொண்டும்‌ தங்கள்‌ தங்கள்‌ வீடு 
நோக்கக்‌ கலைந்து சென்றார்கள்‌. | 

அரடி முகலி, தன்‌ குழந்தைகளைப்‌ 
பிரிந்து சென்றாலும்‌ அவர்களைக்‌ கவனிக்கா 
மல்‌ விட்டுப்‌ போய்விட வில்லை, அவள்‌ 
மேலேயுள்ள மேகமண்டலத்திலிருந்து அவர்‌ 
களைக்‌ கவனித்துக்‌ கொண்டு தான்‌ 
இருந்தாள்‌. அவள்‌ தான்‌ கடைசி நேரத்தில்‌, 
மேகமண்டலத்தல்‌ இருந்த தங்கக்‌ குதிரையை 
யனுப்பித்‌ தன்‌ குழந்தைகளைக்‌ காப்பாற்றி 
னாள்‌. 





ம்‌ பத்‌ க்‌ 


தேன்கதலி ப 


இரண்டு குழந்தைகளையும்‌ தூக்கிக்‌ 
கொண்டு அந்தத்‌ தங்கக்‌ குதிரை காற்றினும்‌ 
வேகமாகப்‌ பறந்து சென்றது. காடும்‌ மேடும்‌ 
கடலும்‌ மலையும்‌ மாறி மாறிக்‌ கடந்து மிகத்‌ 
தொலைவில்‌ உள்ள தேன்கதலி நாட்டில்‌ 
போய்‌ இறங்கியது. அங்கு இறங்கியவுடன்‌ 
நெடுந்தூரம்‌ பறந்து வந்த களைப்பில்‌ அந்தக்‌: 
குதிரை சோர்ந்து விழுந்தது, அப்படியே 
அதற்கு மூச்சு நின்று அது இறந்து போய்‌ 
விட்ட து, வில்லழகன்‌, அதை ஒரு மரத்தடியில்‌ 
பிறுத்திவைத்து, அதற்கு ஒரு வேதாளத்தைக்‌ 
காவல்‌ வைத்தான்‌. 

தேன்கதலி நாட்டு அரசனுக்கு ஆண்‌ 
பிள்ளைகள்‌ இடையாது. அவனுக்கு மகள்‌ 
ஒருத்திமட்டும்‌ இருந்தாள்‌. தேன்கதலி நாட்டு 
அரசன்‌ வில்லழமகனையும்‌ பொன்னழ௫யையும்‌ 
விரும்பி வரவேற்றுத்‌ தன்‌ அரண்மனை 
யிலேயே வளர்த்து வந்தான்‌. வில்லழகன்‌ 
ஆற்றலும்‌ வீரமும்‌ மிகுந்த இளைஞனாக 
மாறியவுடன்‌ அவனையே தன்‌ நாட்டின்‌ 
அரசனாகப்‌ பட்டம்‌ சூட்டி அவனுக்குத்‌ தன்‌ 
மகளைத்‌ இருமணம்‌ செய்து கொடுத்தான்‌. 
பொன்னழகியையும்‌ அருஇல்‌ இருந்த ஒரு 
மாட்டின்‌ இளவரசனுக்கு மணம்‌ செய்து 
கொடுத்தான்‌. 


ட வில்லழகன்‌ தேன்கதலி நாட்டைச்‌ $ரும்‌. 
றப்புமாக அரசு புரிந்தான்‌. அவனுக்குப்‌ பின்‌ 
அவன்‌ வழியில்‌ வந்த மக்களும்‌ பபேரரும்‌ 
தொடர்ந்து அரசாண்டு வந்தார்கள்‌. பிற்‌ 
காலத்தில்‌ அந்த நாட்டில்‌ இருந்த தங்கக்‌ 
குதிரை உலகத்துப்‌ பெருஞ்‌ செல்வங்களிலே 
ஓன்றாக மஇப்பிடப்பட்டது. 


வெற்றி வேலன்‌ 


... வில்லழகன்‌ இறந்து பலப்பல ஆண்டுகள்‌ 
கழிந்துவிட்டன. அப்போது உலட௫ன்‌ வேறொரு 
பகுதயில்‌ இருந்த ஒரு நாட்டையாண்ட மன்ன 
னுக்கு ஒரு குழந்‌ தைத பிறந்தது. அந்தக்‌ 
குழந்தை ஆண்‌ -குழந்தை, அதன்‌. பெயர்‌ 
வெற்றிவேலன்‌. வெற்றி வேலன்‌ கற்றுத்‌ 
தேர்ந்து முற்றும்‌ வளர்ந்து ஒரு கட்டழகுடைய 
இளைஞனாக வளரும்‌ முன்னாலேயே' ஒரு 
நாள்‌ இடீரென்று அவனுடைய இற்றப்பன்‌ 
பெரும்‌ படையுடன்‌ வந்து நாட்டைக்‌ கவர்ந்து 
கொண்டான்‌. ஆண்டு கொண்டிருந்த 
அண்ணனையும்‌ அவர்‌ குடும்பத்தையும்‌ 
காட்டுக்கு விரட்டியடித்துவிட்டு அந்தச்‌ 
சிற்றப்பன்‌ நாட்டைக்‌ கவர்ந்து கொண்டான்‌. 

உயிருக்குத்‌ தப்பி ஓடிய அரசனும்‌ அரி 
யும்‌ அவர்களின்‌ செல்ல மகனான வெற்றி 
வேலனும்‌,ஏமைகளாய்ச்‌ சற்றார்களில்‌ சுற்றித்‌ 
இரிந்து கொண்டிருந்தார்கள்‌, கடைசியில்‌, 
அந்த அரசர்‌ ஒரு சிற்றூரில்‌ நிலையாகத்‌ தங்கி 

அங்கு ஓர்‌ உழவனிடம்‌ வேலைக்குச்‌ சேர்ந்து 
கொண்டார்‌. 

உழைத்துப்‌ பிழைக்க வேண்டிய ஏழை 
யாக மாறிவிட்ட போதிலும்‌ அரசர்‌ தன்மகன்‌ 
வெற்றி. வேலனை ஓர்‌ இளவரசனை வளர்க்க 
வேண்டிய முறை தப்பாமல்‌ வளர்த்து வந்தார்‌. 
தமக்கு ஓய்விருந்த போதெதல்லாம்‌ 
அவனுக்குக்‌ கல்வியும்‌, கலையும்‌, வாட்பபிற்‌ 
சியும்‌, வேற்பயிற்டியும்‌ கற்றுக்‌ கொடுத்தார்‌. 


வெற்றிவேலன்‌ வலிவும்‌ பொலிவும்‌: 
உடைய இளைஞனாக வளர்ந்துவிட்டான்‌. 
ஆற்றலும்‌ வீரமும்‌ அஞ்சா நெஞ்சும்‌ கொண்ட 
காளை போல்‌ அவன்‌ தோன்றினான்‌. எந்தச்‌ 
செயலிலும்‌ வெற்றி காணக்‌ கூடிய தனித்‌ 
திறமை தன்‌ மகனுக்கு வந்துவிட்டது என்பதை 
அரசர்‌ கண்டு கொண்டார்‌. இனி இவனை 
நாம்‌ இங்கே வைத்திருக்கக்‌ கூடாது என்று 
அவர்‌ முடிவு கட்டினார்‌. 


வீரமகனின்‌ உறுதிமொழி 


கடுமையாக உழைத்து அவர்‌ றிது 
பணம்‌ சேர்த்தார்‌. போதுமான அளவ பணம்‌ 
சேர்ந்தவுடன்‌ ஒருநாள்‌ காலையில்‌ அவர்‌ தன்‌ 
மகனை அழைத்தார்‌. 

அவர்‌ கண்கள்‌ கலங்கி யிருந்தன. 
ஆனால்‌, அவற்றிலே ஒரு ஈம்பிக்லை ஒளி 
வீசியது. ஓர்‌ உறுதி வெளிப்பட்டது. 


“டுவற்றி வேலா, என்‌ அன்பு மகனே! நீ 
நினைத்துக்‌ கொண்டிருப்பது போல்‌ நீ ஓர்‌ 
உழவனின்‌ மகனல்ல; நீ ஓர்‌ இளவரசன்‌!” 
என்று கூறினார்‌. ப 

வெற்றி வேலன்‌ வியப்படைந்தான்‌.“நான்‌ 
இளவரசனா? அப்படியானால்‌ என்னைப்‌ 
பெற்ற அரசர்‌ யார்‌? அரசி யார்‌?” என்று 
கேட்டான்‌. 

“மகனே! உன்னைப்‌ பெற்றவர்‌ நாங்கள்‌ 
தான்‌! ஆனால்‌, நாங்கள்‌ வஞ்சகத்தால்‌ வாழ்‌ 
விழந்தோம்‌!”” என்று கூறிக்‌ கோவென்று கூவி 
அழுதாள்‌ அரச, 

“அம்மா அழாதீர்கள்‌! என்‌ உடலில்‌ ஒரு 
சொட்டு இரத்தம்‌ இருக்கும்‌ வரையில்‌, நான்‌ 
நம்முடைய நாட்டை மீட்கப்‌ போராடுவேன்‌, 
உங்களை “மீண்டும்‌ அரியாசனத்‌இல்‌ 
வைத்துப்‌ பார்ப்பதே இனி என்‌ இலட்இயம்‌” 
என்று சூளுூரைத்தான்‌ வெற்றி வேலன்‌, : 

“மகனே, நான்‌ இன்று தான்‌ உன்னைப்‌ 
பெற்றதன்‌ பலனை அடைந்தேன்‌. உன்‌ இலட்‌ 
சியம்‌ வெற்றியடையுமாக!” என்று வாழ்த்துத்‌ 
தாங்கள்‌ .வாழ்விழந்த கதையைக்‌ கூறினார்‌ 
அரசர்‌. 


“மகனே,எப்போதும்‌ உண்மையே பேசு; 
என்றும்‌ உண்மைக்கே .பாடூபடு; எவரிடத்து 
ஓம்‌ அன்பாயிரு; உன்னை யண்டி வந்தவர்‌ 
களுக்கு. உதவி புரி: என்று அறிவுரைகள்‌ 
கூறி விடைகொடுத்து வழியனுப்பினாள்‌ 
அரி. 

இளவரசன்‌ புறப்பட்டான்‌. அரசனும்‌ 
அரியும்‌ தங்கள்‌ ப்‌ துயரத்தை படக்இத்‌ 
'கொண்டார்கள்‌, 


உதவி பெற்ற தேவதை 
வெற்றிவேலன்‌ தன்‌ , வழியில்‌ சென்று 
கொண்டிருந்தான்‌. ஒரு இற்றாறு குறுக்கிட்டது. 
அதுல்‌ தண்ணீர்‌ பெருகி வழிந்து ஓடிக்‌ 
கொண்டிருந்தது. அதன்‌ கரையில்‌ ஒரு 
இழவி நின்று கொண்டிருந்தாள்‌. அவள்‌ 
ஆற்றைக்‌ கடந்து போக ஏதாவது வழியுண்டா 
என்ற ஏக்கத்தோடு நின்றுகொண்டிருந்தாள்‌. 
வெற்றிவேலனுக்குத்‌ தன்‌ தாயார்‌ கூறிய 
சொற்கள்‌ நன்றாக நெஞ்சிற்‌ பதுந்துருந்தன. 
அவன்‌ அந்தக்‌ இழவியின்‌ அருகில்‌ சென்‌ 
றான்‌. “பாட்டி  அக்கரைக்குப்பபோக 
வேண்டுமா? நான்‌ உதவி புரிகிறேன்‌” என்று 
கூறினான்‌. 
கழவிநன்றியறிதமேலோடுஅவன்‌ 
உதவியை ஏற்றுக்‌ கொண்டாள்‌. 
வெற்றிவேலன்‌ இழவியையத்‌ தன்‌ 
தோளில்‌ தூக்கி வைத்துக்‌ கொண்டான்‌. 
"பெருக்கெடுத்துப்‌ போகும்‌ இற்றாற்றில்‌ 
இறங்கி நடந்தான்‌. தண்ணீரின்‌ வேகம்‌ அஇக 

மாக இருந்தது. அடி எடுத்து வைக்கும்‌ 
போதெல்லாம்‌ ஆளைளச்‌ சாய்த்துவிடும்‌ 
போலிருந்தது. எப்படியோ, மூச்சைப்‌ பிடித்‌ 
துக்கொண்டு, ஆற்றைக்‌ கடந்து அக்கரை 
சேர்ந்து விட்டான்‌. தன்‌ தோளிலிருந்து இழவி 
யைக்‌ இழே இறக்கி விட்டான்‌. இறக்இவிட்ட 
வுடன்‌ அவளை நோக்கிய வெற்றிவேலன்‌ 
பெருவியப்படைந்தான்‌. அது இழவியல்ல; 
ஒரு தேவதை! 

அந்தத்‌ தேவதையை அவன்‌ வணங்கு 
னான்‌. 

“மகனே, உன்னிடம்‌ நல்ல மனம்‌ இருக்‌ 
றது. அந்த மனத்தில்‌ உறுதியிருக்கிறது. 
உனக்கு நலம்‌ பல உண்டாகட்டும்‌!” என்று 
வாழ்த்து மொழிகள்‌ கூறி அந்தத்‌ தேவதை 
மறைந்து விட்டாள்‌. 

எல்லாம்‌ கனவுபோல்‌ இருந்தது. வெற்றி 
வேலன்‌ தான்‌ ஒரு தேவதையைக்‌ கண்ட 
வியப்பிலிருவது மீள நெடுநேரம்‌ ஆ௫யது. 
பிறகு அவன்‌ தன்‌ வழியே நடக்கத்‌ தொடங்‌ 
இயபோது அவன்‌ காற்‌ செருப்பில்‌ ஒன்று 
காணாமற்‌ போயிருந்ததைக்‌ கண்டான்‌. 
ஆற்றைக்‌ கடக்கும்‌ போது அது நழுவிவிட்டது 


ர்‌ 

என்பது அவனுக்கு அப்போது தான்‌ தெரிக்‌ 
தது. ஒற்றைக்கால்‌ செருப்போடு அவன்‌ மீது 
வழியெல்லாம்‌ நடந்து சென்றான்‌. பல இிற்றூர்‌ 
களையும்‌ காடுகளையும்‌ மலைகளையும்‌ 
கடந்து அவன்‌ கடைசியாகத்‌ தன்‌ சொந்த 
நாட்டுக்கு வந்து சேர்ந்தான்‌. ப 

அரண்மனைக்குப்‌ போய்ச்‌ சேர்ந்தவுடன்‌ 
அரசனைப்‌ பார்க்க வேண்டும்‌ என்று கூறி 
னான்‌. காவலர்கள்‌ அவனை அரச சபைக்கு 
அழைத்துச்‌ சென்றார்கள்‌. 

அவனைக்‌ கண்டவுடனேயே அவன்‌ 
சற்றப்பனுக்குப்‌ பீதி ஏற்பட்டுவிட்டது. 
ஏனென்றால்‌ ஒற்றைக்‌ காலில்‌ செருப்பணிந்து 
- கொண்டு வரும்‌ ஒர்‌ இளைஞன்‌ உன்‌ நாட்‌ 
டைப்‌ பறித்துக்‌ கொள்வான்‌ என்று ஒரு முனி 
வர்‌ அவனுக்குச்‌ சாபம்‌ கொடுத்திருந்தார்‌. 
இருந்தாலும்‌ அவனுடைய இற்றப்பன்‌ தன்‌ 
பயத்தை வெளிப்படுத்திக்‌ கொள்ளாமல்‌, 
“தம்பி நீ யார்‌? எங்கு வந்தாய்‌??? என்று 
குழைவான குரலில்‌ கேட்டான்‌. 

“நான்‌ தான்‌ வெற்றிவேலன்‌. உங்கள்‌ 
அண்ணன்‌ மகன்‌. என்‌ நாட்டைத்‌ இரும்பப்‌ 


பெறுவதற்காக வந்திருக்கிறேன்‌.” என்று 
கூறினான்‌ வெற்றிவேலன்‌, 





சிற்றப்பன்‌ சூழ்ச்சி 


இவனிடம்‌ கோபமாகப்‌ பேசக்கூடாது.நய 
மாகப்‌ பேடுத்தான்‌ கொல்லவேண்டும்‌ என்று 
தீர்மானித்துக்‌ கொண்ட ிற்றப்பன்‌ தன்‌ 
அண்ணனை நினைத்து வருந்துவதுபோல்‌ 
நடித்தான்‌. 

“வற்றிவேலா, அன்று நாடாளும்‌ ஆசை 
யில்‌ அண்ணனைக்‌ காட்டுக்கு விரட்டி விட்‌ 
டேன்‌. ஆனால்‌ அதன்‌ பிறகுதான்‌ என்‌ மனச்‌ 
சாட்சி என்னைக்‌ குத்இக்காட்டியது. எப்படி 
யாவது அண்ணனைத்‌ தேடிப்‌ பிடித்து மீண்‌ 
மும்‌ அரசர்‌ ஆக்கி அவர்‌ கீழே இருந்து பணி 
செய்தால்‌ போதும்‌ என்று நினைத்தேன்‌, 
ஆனால்‌ என்‌ ஆட்கள்‌ அவரைத்‌ தேடிப்போன 
போதெல்லாம்‌ அவர்கள்‌ தன்னைப்‌ பிடித்துக்‌ : 
கொல்லத்தான்‌ வருகிறார்கள்‌ என்று பயந்து 
ஓடிவிட்டார்‌. என்னால்‌ அவரைக்‌ கண்டு 
பிடிக்க முடியாமலே போய்விட்டது. நல்ல 
வேளையாக நீ இப்போது வந்து சேர்ந்தாய்‌, 
உன்‌ அப்பா எங்கே இருக்கிறார்‌? சொல்‌, 
அவரை அழைத்து வந்து அடுத்த மாதமே 
உனக்குப்‌ பட்டம்‌ கட்டிவிட்டு நான்‌ ஓய்வு 
எடுத்துக்‌ கொள்கிறேன்‌” என்று கூறினான்‌; 

வெற்றிவேலன்‌ தன்‌ இற்றப்பனின்‌ 
பேச்சை உண்மை என்று ஈம்பி விட்டான்‌. தன்‌. 
தாய்தந்தையர்‌, இருக்குமிடத்தை அந்த வஞ்ச 
கனிடம்‌ கூறிவிட்டான்‌. அந்த வஞ்சகனுடைய. 
சொற்களை நம்பி அவனிடம்‌ அன்பு பாராட்ட 
வும்‌. தொடங்கனான்‌. 


30 

அன்று இரவு அவன்‌ தன்‌ சிற்றப்பனுடன்‌ 
உட்கார்ந்து சாப்பிட்டுக்‌ கொண்டிருந்தான்‌. 
சாப்பிடும்போதே அவர்கள்‌ பல செய்திகள்‌ 
பற்றிப்‌ பேசிக்‌ கொண்டார்கள்‌. வீரர்களைப்‌ 
பற்றிய பேச்சு வந்தது. பேச்சோடு பேச்சாக 
. அந்தச்‌ இற்றப்பன்‌ “அந்தக்‌ காலம்‌ மலையேறி 
விட்டது. அப்படிப்பட்ட வீரர்கள்‌ இப்போது 
எங்கே இருக்கிறார்கள்‌” என்று சலித்துக்‌ 
கொண்டான்‌. 

“ஏன்‌ இல்லை? எத்தனையோ வீரர்கள்‌ 
இருக்கிறார்கள்‌. ஆனால்‌ அவர்கள்‌ தங்கள்‌ 
வீரத்தை நிலைநாட்டும்‌ வாய்ப்புத்தான்‌ 
கிடைக்கவில்லை” என்றான்‌ வெற்றிவேலன்‌. 


இதைக்‌ கேட்டு அவன்‌ இற்றப்பன்‌ இரித்‌ 
தான்‌. “உனக்கு ஒன்றும்‌ தெரியாது போலி 
ருக்கிறது. இங்இருந்து மிகத்‌ தொலைவில்‌ 
தேன்கதலி நாடு என்று ஒரு நாடு இருக்கிறது. 
அந்த நாட்டிலே ஒரு தங்கக்‌ குதிரை இருக்கி 
றது. . அந்தத்‌ தங்கக்‌ குதிரையை இங்கு 
கொண்டு வந்து சேர்க்கக்கூடிய ஒரு வீரனை 
தேடித்தேடிப்‌ பார்த்து எனக்கு அலுத்து 
விட்டது. அந்தக்‌ குதிரை மட்டும்‌ இடைத்து 
விட்டால்‌ ௩ம்‌ நாட்டிற்கு ஒரு பெருஞ்செல்வம்‌ 

கிடைத்த மாதிரி இருக்கும்‌” என்று மொழிந்‌ 
தான்‌ இிற்றப்பன்‌. ப 

“அந்தத்‌ தங்கக்‌ குதிரையை அடைவதில்‌ 
என்ன தடை இருக்கிறது?” என்று கேட்டான்‌ 
வெற்றிவேலன்‌. 

“அல்லும்‌ பகலும்‌ கண்மூடாமல்‌ அங்கு 
ஒரு வேதாளம்‌ காவல்‌ இருந்து வருறைது, 
அந்த வேதாளத்தைக்‌ கொன்று வீழ்த்தக்கூடிய 
வீரன்‌ இந்த மண்ணுலூல்‌ இன்னும்‌ பிறக்க 
வில்லை” என்று சொன்னான்‌ இற்றப்பன்‌. 

“இதோ நான்‌ பிறந்‌ இருக்‌ இறேறன்‌. 
சிற்றப்பா இப்பொழுதே என்னை அனுப்பி 
வையுங்கள்‌. எப்படிபும்‌ அந்தத்‌ தங்கக்‌ குத 
ரையை இங்கே கொண்டு வந்து சேர்க்க 
றேன்‌. இந்த முயற்சியில்‌ நான்‌ இறந்தாலும்‌ 
சரியே” என்று வீராவேசமாக முழங்கனான்‌ 
வெற்றிவேலன்‌. ப 


உண்மையிலேயே இந்த வீரமொழி 
களைக்‌ கேட்டு அவன்‌ சிற்றப்பன்‌ மகிழ்ந்து 
போனான்‌. தன்‌ சூழ்ச்சி பலித்தது என்று 
கருதினான்‌. வேதாளத்தின்‌ கைப்பிடியில்‌ 
சிக்கியவர்கள்‌ உயிருடன்‌ மீண்டதில்லை, 
அவர்களோடு இவனும்‌ போய்ச்‌ சேரட்டும்‌ 
என்றுநினைத்துக்‌ கொண்டு வெற்றிவேலனை 
வழி அனுப்பி வைத்தான்‌. - 


வீரன்‌ புறப்பட்டான்‌ 


வெற்றிவேலன்‌ கடற்கரைக்குச்‌ சென்று 
ஒருபெரிய மரக்கலம்‌ கட்டினான்‌. அந்த மரக்‌ 
கலத்திற்கு வேண்டிய மரங்களையும்‌ கயிறு 
களையும்‌ வேறு பொருள்களையும்‌ இற்றப்ப 
னின்‌ ஆட்கள்‌ தயாரித்துக்‌ கொடுத்தார்கள்‌. 
எப்படியாவது: அவனை நாட்டைவிட்டு வெளி 
யேற்றினால்‌ போதும்‌ என்று இற்றப்பன்‌ எல்லா 
உதவிகளும்‌ செய்தான்‌. அந்த மரக்கலத்தில்‌ 
அவனுடன்‌ ஐம்பது வீர இளைஞர்கள்‌ .புறப்‌ 
பட்டுச்‌. சென்றார்கள்‌. 

பயங்கரமான கடலில்‌ அந்த மரக்கலம்‌ 
தன்‌ பயணத்தைத்‌ தொடங்கியது. தேன்கதலி 
நாடு: இருக்கும்‌ இசை நோக்கு அதன்‌ பாய்‌ 
மரங்களைக்‌ காற்று தள்ளிக்கொண்டு சென்‌. 
றது. இளம்‌ வீரர்கள்‌ “வெற்றி வெற்றி” என்று 
முழங்குிக்கொண்டு அந்தக்‌ கப்பலில்‌ சென்று. 
கொண்டிருந்தார்கள்‌. 


.... கப்பல்‌ புறப்பட்ட மறுநாளே வெற்றி 
வேலனின்‌ சற்றபபன்‌ தன்‌ அண்ணன்‌ இருந்த: 
இடத்திற்குச்‌ சில ஆட்களை அனுப்பினான்‌ ,. 
ஓரு நாள்‌ அரசரும்‌ அரசியும்‌ இரவில்‌ தூங்இக்‌ 
கொண்டிழந்தபொழுது அந்த ஆட்கள்‌ அவர்‌ 
களைக்‌ கொலை செய்து விட்டார்கள்‌. 


பாட்டன்‌ ஏறிவந்த குதிரை 


வெற்றிவேலனும்‌ அவனுடன்‌ சென்ற 
வீரர்களும்‌, . வழியில்‌ பல இக்கட்டுகளுக்கு 
ஆளா௫க்‌ கடைசியில்‌ தேன்கதலி காட்டை 
அடைந்தார்கள்‌. அந்த ஊர்க்‌ கடற்நரையில்‌ 
அவர்கள்‌ இறங்கியவுடனேயே கேரே அரண்‌ 
மனைக்கு அழைத்துச்‌ செல்லப்பட்டார்கள்‌, 
தேன்கதலி நாட்டை அப்பொழுது வில்லழக 
னின்‌ கொள்ளுப்‌ பேரனாகிய ஓர்‌ அரசன்‌ 
ஆண்டு வந்தான்‌. அவனுக்கு ஒரு பெண்ணும்‌ 
பிள்ளையும்‌ இருந்தார்கள்‌. பெண்‌, பருவ 
வயதை படைந்துருந்தாள்‌; அவள்‌ பெண்‌ 
களுக்குரிய பல கலைகளையும்‌ அறிந்இருந்த 
தோடு, மாய மந்திர வித்தையும்‌ தெரிந்து 
வைத்திருந்தாள்‌. பையனோ அப்போது ஒரு 
சிறுவனாகவே யிருந்தான்‌. 

வெற்றிவேலனும்‌ மற்ற வீரர்களும்‌ அரண்‌ 
மனை போய்ச்‌ சேர்ந்தபொழுது, அரச சபை 
யில்‌ இங்காதனத்தின்மீது அமர்ந்து கொண் 
டிருந்தான்‌, “தேன்கதலி நாட்டின்‌ அரசன்‌, 
அவனுக்கு இருபுறத்திலும்‌ அவன்‌ மகள்‌ மேக 
மாலையும்‌ மகன்‌ கார்வண்ணனும்‌ அமர்ந்திருந்‌ . 
தார்கள்‌. வெற்றிவேலனும்‌ வீரர்களும்‌ எதுரில்‌ 
அழைத்து வரப்பெற்றதும்‌ஐழஒ௫அவர்களை 

தாஃ3 

நோக்கித்‌ தேன்கதலி நாட்டரசன்‌, அவர்கள்‌ 
எதற்காக அங்கு வந்தார்கள்‌ என்று கேட்டான்‌. 

“அசே, தங்கள்‌ நாட்டில்‌ தங்கக்‌ குதிரை 
ஒன்று இருப்பதாகக்‌ கேள்விப்பட்டோம்‌.” அதை 
எங்கள்‌ நாட்டுக்கு எடுத்துச்‌ செல்லவே 
இங்கு வந்தோம்‌” என்று உறுது குன்றாத 
குரலில்‌ மறுமொழி கூறினான்‌ வெற்றிவேலன்‌. 

“வீரனே, தேவர்களே நெருங்கப்‌ பயப்‌ 
படுவார்கள்‌ அந்தத்‌ தங்கக்‌ குதிரையை. இன்ப 
வள நாட்டிலிருந்து எங்கள்‌ பாட்டனை ஏற்றிக்‌ 
கொண்டு வந்தது அந்தத்‌ தங்கக்‌ குதிரை. 
அதை  அடைபவன்‌ உண்மையிலேயே 
பெரும்‌ வீரனாக இருக்க வேண்டும்‌. நீங்கள்‌ 
அதை அடைவது அரிது என்றே கான்‌ நினைக்‌ 
கிறேன்‌” என்றான்‌ அரசன்‌. 


“அரசே, தங்கக்‌ குதிரையில்லாமல்‌ தாய 
கம்‌ செல்வதில்லை” என்ற உறுதியான முடிவு 
டன்‌ வந்திருக்கிறேன்‌. எப்படியும்‌ அதை 
அடைந்தே தீருவேன்‌” என்றான்‌ வெற்றி 
மேவேலன்‌. 

“வீர இளைஞ௫னே,உன்‌ உறுஇயை நான்‌ 
போற்றுகிறேன்‌. ஆனால்‌, அது வீரம்‌ ஒன்றி 
னால்‌ மட்டும்‌ அடையக்‌ கூடியதல்ல, நான்‌ 
சொல்லும்‌ மூன்று அருஞ்செயல்களைச்‌ 
செய்து முடித்தால்தான்‌ அந்தப்‌ பெருமைக்‌ 
குரிய தங்கக்‌ குதிரை இடைக்கும்‌”” என்றான்‌ 
அரசன்‌. 


மூன்று அருஞ்செயல்கள்‌ 


தங்கக்‌ குதிரை தன்‌ நாட்டை. விட்டுப்‌ 
போய்விடாது என்றஉறுது அரசனுஃ ருந்தது. 
அப்படியானால்‌, அந்த அருஞ்செயல்கள்‌ மிகக்‌ 
கடுமையானதாகத்தான்‌ இருக்கவேண்டும்‌ 
என்று எண்ணினார்கள்‌ மற்ற வீரர்கள்‌. 
ஆனால்‌ வெற்றிவேலன்‌ அயர்ந்து விட 
வில்லை. 
.... “அரசே, அந்த அருஞ்செயல்கள்‌ என்ன 
என்று கூறுவீர்களா?” என்று கேட்டான்‌. 


“சொல்கிறேன்‌ கேள்‌” என்று கூறத்‌ 
தொடங்கினான்‌ அரசன்‌. 


“என்னிடம்‌ யாருக்கும்‌ அடங்காத 
இரண்டு பெரிய எருதுகள்‌ இருக்கின்றன. 
அவை மூச்சு விடும்போது நெருப்பு வெளிப்‌ 
படும்‌. நெருப்பு மூச்சுவிடும்‌ அந்த இரண்டு 
எருதுகளையும்‌ அடக்கி நுகத்தடியில்‌ மாட்டி 
நான்கு காணிரிலத்தையும்‌ உழுது தர 
வேண்டும்‌. ப 

“இரண்டாவதாக, உழுது முடித்த அந்த 
நிலத்தில்‌ பறக்கும்‌ மாயப்‌ பாம்புகளின்‌ பற்கள்‌ 
சிலவற்றை விதையாக நடவேண்டும்‌. நட்ட 

வுடனே நிலத்திலிருந்து முளைத்தெமும்பும்‌ 
மாய வீரர்களைப்‌ போரிட்டு கொல்ல வேண்‌ 
டும்‌. 

“கடைசியாக, தங்கக்‌ குதிரையின்‌ 
அருகில்‌ இருந்து இரவும்‌ பகலும்‌ தூங்காமல்‌ 
காவல்‌ புரியும்‌ வேதாளத்தைக்‌ கொன்று 
வீழ்த்தவேண்டும்‌. இந்த அருஞ்செயல்களைச்‌ 
செய்து முடித்தால்‌ அந்தத்‌ தங்கக்‌ குதிரையை 
நீ அடைவதற்கு நான்‌ தடையாக இருக்க 
மாட்டேன்‌” என்று சொல்லி முடித்தார்‌ அரசர்‌. 

“எப்படியும்‌ நான இந்த அருஞ்செயல்‌ 
களை முடிப்பேன்‌'' என்று உறுதி மொழிந்து 
விட்டு வெளியேறினான்‌ வெற்றிவேலன்‌. 

அரச சபையில்தான்‌ அவன்‌ உறுது கூறி 
னானே தவிர, அவன்‌ உள்ளத்துற்குள்‌ ஒரு 
தளர்ச்சி ஏற்படத்தான்‌ செய்‌இருந்தது. இல்‌ 
லாத தெய்வங்களை யெல்லாம்‌ வேண்டிக்‌ 
கொண்டு தன்‌ கப்பலுக்குத்‌ இரும்பினான்‌. 
அங்கே அவனுக்கு ஓர்‌ உதவி காத்துக்‌ 
கொண்டிருந்தது. ப 

இளவரசி மேகமாலைதான்‌ அங்கே 
காத்துக்‌ கொண்டிருந்தாள்‌. அவள்‌ சில மாய 
மருந்துகள்‌ கொடுத்தாள்‌. அவை கையில்‌ 
இருந்தால்‌ கத்தியும்‌ நெருப்பும்‌ அவனை 

ஒன்றும்‌ செய்ய முடியாதென்று கூறினாள்‌. 
அந்தக்‌ கொடிய எருதுகளை எப்படி அடக்க 
வேண்டும்‌ என்றும்‌, பாம்பு விதையிலிருந்து 
கிளம்பும்‌ வீரர்களை எப்படி யழிக்கவேண்டும்‌ 
என்றும்‌ சொல்லிக்‌ கொடுத்துவிட்டு அவள்‌ 
போய்‌ விட்டாள்‌. அவள்‌ சென்றபிறகு வெற்றி 
வேலன்‌ தன்‌ மரக்கலத்துற்குச்‌ சென்று ஓய்‌ 
பவெடுத்துக்‌ கொண்டான்‌. ப ப 


மறுநாள்‌ கலையில்‌ குறிப்பிட்ட நான்கு 
காணி நிலத்தையும்‌ சுற்றி மக்கள்‌ கூட்டம்‌ 
கூட்டமாக நின்றார்கள்‌. சாவைச்‌ சந்திக்க வந்‌ 
இருக்கும்‌ வெளிநாட்டு வீரனைச்‌ சந்திக்கக்‌ 
காத்துருந்தார்கள்‌. ஓர்‌ உயர்ந்த மேடையின்‌ 
மீது அரசனும்‌ மகள்‌ மேகமாலையும்‌ மகன்‌ 
கார்வண்ணனும்‌ அமைச்சர்களும்‌ அமர்ந்துருக்‌ 
தார்கள்‌. 


நிலத்தின்‌ மத்தியில்‌ அந்தப்‌ பயங்கர 
எருதுகள்‌ பலமான கயிறுகளால்‌ கட்டப்பட்டு 
நின்று கொண்டிருந்தன அவற்றின்‌ மூக்கிலி 
ருந்து நெருப்பு குப்குப்பென்று வெளிப்பட்டுக்‌ 
கொண்டிருந்தது. அந்த எருதுகளிடம்‌ அகப்‌ 
பட்டு மடிய எங்கிருந்தோ வந்துருக்கிறானே 
இந்த வெற்றிவேலன்‌ என்று மக்கள்‌ அவனுக்‌ 
காக  இரக்கப்பட்டுக்‌ கொண்டிருந்தார்கள்‌. 
மேகமாலை ஒருத்தியைத்‌ தவிர எல்லோரும்‌ 
அவன்‌ இறுதிக்‌ காலம்‌ வந்துவிட்டதென்றே 
எண்ணிக்‌ கொண்டிருந்தார்கள்‌. 


நெருப்பு மூச்சுவிடும்‌ எருதுகள்‌ 

தன்‌ தோழர்களான ஐம்பது வீரர்களும்‌ 
புடைசூழ வெற்றிவேலன்‌ அந்த நிலத்திற்குள்‌ 
நுழைந்தான்‌. வீரர்களை ஒரு புறத்தில்‌ நிற்க 
வைத்துவிட்டு அவன்‌ அந்த எருதுகளை 
நெருங்கினான்‌. வெற்றிவேலன்‌ எருதுகளின்‌ 
அருகில்‌ வந்தவுடன்‌, அரசனுடைய ஆட்கள்‌ 
அவற்றைக்‌ கட்டியிருந்த கயிற்றை வாளால்‌ 
வெட்டித்‌ துண்டித்து விட்டார்கள்‌. உடனே 
அவை பெரு மூச்சுவிட்டுக்‌ கொண்டு அனல்‌ 
கக்கியவண்ணம்‌ வெற்றிவேலனை நோக்கப்‌ 
பாய்ந்தன. 


அவற்றின்‌ கொம்புகள்‌ இருப்பாணிபோல்‌ 
கூர்மையாக இருந்தன. வெயில்‌ ஓளிபட்டுப்‌ 
பளபள வன்று மின்னின.அவை பாய்ந்தோடி 
வந்த போது நிலம்‌ அதிர்ந்தது. அவற்றின்‌ 
மூக்குத்‌ துவாரங்களிலிருந்து முன்னிலும்‌ 
அஇகமாக | நெருப்புச்சுழல்கள்‌ வெளிப்பட்டன. 
்‌ அந்த நிலமே நெருப்புப்‌ பற்றி எரிவதுபோல்‌ 
காட்சியளித்தது. ஆனால்‌, அவை வெற்றி 
வேலனை ஒன்றும்‌ செய்யவில்லை. மேகமா 
லையீன்‌ மாய மருந்து அவன்கையில்‌ இருந்த 

தால்‌ நெருப்பின்‌ அனல்‌ அவனை ஒன்றும்‌ 
செய்யவில்லை. வெற்றிவேலன்‌ நிலத்தின்‌ 
நடுவில்‌ நின்றான்‌. எதிர்ப்‌ புறத்திலிருந்து 
அவனைத்‌ தாக்க ஓடி வந்தன எருதுகள்‌, 
இரண்டும்‌ நெருங்கு வரும்‌ நேரம்‌ வெற்றிவே 
லன்‌ சட்டென்று தான்‌ நின்ற இடத்தை விட்டு 
விலுக்‌ கொண்டான்‌. இரண்டு எருதுகளும்‌ 
ஓன்றையொன்றுமுட்டிக்கொண்டன. உடனே 
அந்த எருதுகளுக்கு ஒன்றுக்கு ஒன்று கோபம்‌ 
ஏற்பட்டு இரண்டும்‌ முட்டி மோதிக்‌ கொண்டு 
சண்டைபிட்டன. தங்கள்‌ பொது எதிரியை 
அவை மநந்துவிட்டன. வெற்றிவேலன்‌ அவற்‌ 
றைக்‌ கவனித்துக்‌ கொண்டு நின்றான்‌. அவை 
சண்டையிட்டுத்‌. களைத்த நேரம்‌ பார்த்து 
அவற்றின்‌ அருகில்‌ பாய்ந்து சென்று இரண்‌ 
டையும்‌ கொம்பைப்‌ பிடித்து இழுத்தான்‌. தயா 
ராக இருந்த ஏரின்‌ நுகத்தடியின்‌ கீழ்‌ அவற்‌ 
றை நுழைத்துப்‌ பூட்டினான்‌. அவை பசுப்‌ 
போல்‌ அடங்கி விட்டன. அவன்‌ முதுகில்‌ 
தட்டிக்‌ கொடுக்கக்‌ கொடுக்க முன்‌ நடந்து 


சென்றன.தட்டிக்கொடுத்துத்‌ தட்டிக்கொடுத்து 
அவன்‌ அந்த நான்கு காணி நிலத்தையும்‌ 
உழுது விட்டான்‌. தங்களை அவன்‌. அடித்துத்‌ 
துன்புறுத்தாததால்‌ அவை அவனுக்கு நன்றி 
யுடன்‌ வேலைபார்த்தன. மக்கள்‌ எல்லோரும்‌ 
இந்தச்‌ சாதனையை வைத்த கண்‌ வாங்காமல்‌ 

வியப்புடன்‌ பார்த்துக்‌ கொண்டிருந்தார்கள்‌. 
வெற்றிவேலன்‌ உழுது முடித்து எருதுகளை 
மீண்டும்‌ கட்டிப்‌ போட்டபோது மாலைக்‌ 
குரவன்‌ மேலை மலைகளில்‌ சாய்ந்து 
விட்டான்‌. 

மறுநாள்‌ காலையில்‌ நிலத்தில்‌ விதையிட 
லாம்‌. என்று அரசர்‌ கூறினார்‌. மக்கள்‌ கலைந்து 
சென்றார்கள்‌. வெற்றிவேலன்‌ தன்‌ வீரத்‌ 
தோழர்களுடன்‌ மரக்கலத்துற்குத்‌ திரும்பி 
னான்‌. அரசர்‌ தன்‌ ஆட்களோடும்‌ மக்களோ 
மும்‌ அரண்மனை செசன்றார்‌. 


மாய வீரர்கள்‌ 


அடுத்த நாள்‌ பொழுது விடிந்தது. ஊர்‌ 
மக்கள்‌ திரண்டு வந்து அந்த நான்கு காணி 
நிலத்தையும்‌ சுற்றிக்‌ கூடி நின்றார்கள்‌. முதல்‌ 
நாள்‌ நினைத்ததுபோல்‌ மக்கள்‌ அன்று 
நினைக்கவில்லை. முதல்நாள்‌ வெற்றிவேலன்‌ 
சாகப்‌ போகிறான்‌ என்று நினைத்தார்கள்‌, 
அன்றோ அவன்‌ எப்படி வெல்லப்‌ போஇறான்‌ 
என்று காணவேண்டும்‌ என்ற ஆவலோடு 
நின்றார்கள்‌. அவன்‌ வெற்றி பெறவேண்டும்‌ 
என்று அவர்களின்‌ கெஞ்சங்கள்‌ துடித்துக்‌ 
கொண்டிருந்தன. 

அரசர்‌ தன்‌ மகளுடனும்‌ மகனுடனும்‌ 
வந்து மேடையில்‌ அமர்ந்து விட்டார்‌. இறிது 
நேரத்தில்‌ வெற்றிவேலனும்‌ தன்னைச்‌ சுற்றி 
ஐம்பது வீரர்கள்‌ புடைசூழ்ந்துவர வந்து சேர்ந்‌ 
தான்‌. அவன்‌ களத்துற்குள்‌ நுழைந்தவுடனே 
யே அரண்மனை ஆட்கள்‌ ஒரு கூடையைக்‌ 
கொண்டுவந்து கொடுத்தார்கள்‌. அந்தக்கூடை 
நிறையப்‌ பறக்கும்‌ மாயப்‌ பாம்புகளின்‌ பற்கள்‌ 
நிறைந்இருந்தன. 

ப கூடையைக்‌ கையில்‌ வாங்கிய வெற்றி 
வேலன்‌ அந்த மாயப்‌ பற்ளை அந்த நான்கு 
காணி நிலத்திலும்‌ ஒவ்வொன்றாக நட்டு 
விதைத்தான்‌. எல்லாப்‌ பற்களையும்‌ அவன்‌ 
நட்டு முடித்தவுடன்‌ இடீரென்று அந்த நிலத்த 
லிருந்து நூற்றுக்கணக்கான வீரர்கள்‌ தோன்றி 
னார்கள்‌. மண்ணுக்குள்ளிருந்து தோன்றிய 
அந்த மாய வீரர்கள்‌ அனைவரும்‌ வெற்றி 
வேலனை நோக்கி ஓடிவந்தார்கள்‌. 

வெற்றிவேலன்‌ பெரிய பெரிய கற்களை 
எடுத்து அவர்கள்‌ மீது வீசினான்‌. அவன்‌ ஓரி 
டத்தில்‌ நில்லாமல்‌ சுற்றிச்‌ சுற்றி வந்து அவர்‌ 
கள்‌ மீது கற்களை வீசினான்‌. 

அந்த மாய வீரர்களுக்கிடையே குழப்பம்‌ 
ஏற்பட்டது. எதிரில்‌ வருபவர்கள்தான்‌ தங்கள்‌ 
மீது கல்லை எறிகிறார்கள்‌ என்று ஒவ்வொரு 
வரும்‌ நினைத்துக்‌ கொண்டார்கள்‌. எனவே 
எதிரெதீராக வந்த வீரர்கள்‌. தங்களுக்குள்‌ 
சண்டையிட்டுக்‌ கொண்டார்கள்‌. தங்களுக் 
குள்ளேயே ஒருவரையொருவர்‌ வெட்டிக்‌ 
கொள்று கொண்டு செத்தொழிந்தார்கள்‌. 
ப வெற்றிவேலனின்‌ அறிவுத்‌ திறமையி 
னால்‌ ஏற்பட்ட வெற்றியைக்‌ கண்டு மக்கள்‌ 
ஆரவாரித்தார்கள்‌. 


வேதாளத்துடன்‌ சண்டை : 


தேன்கதலி நாட்டின்‌ அரசர்‌ வெற்றிவேல 
னின்‌ திறமையை மனத்இுற்குள்‌ பாராட்டினார்‌. 
ஆனால்‌, தன்‌ நாட்டில்‌ ஒரு பெருஞ்‌ செல்வ 
மாய்‌ இருக்கும்‌ தங்கக்‌ குதிரையை இந்த 
வெற்றிவேலன்‌ கொண்டு போய்விடுவானோ 
என்ற அச்சம்‌ அவர்‌ மனத்இுல்‌ குடிபுகுந்து 
விட்டது. முந்தியநாள்‌ வரையில்‌ அவர்‌ அதைப்‌ 
பற்றிக்‌ கவலைப்படாமலே இருந்தார்‌. இப்‌ 
போது அந்தக்‌ கவலை ஏற்பட்டு விட்டது. 
இருந்தாலும்‌ தன்‌ பீதியை வெளிப்படுத்திக்‌ 
கொள்ளாமல்‌, வெற்றி வேலனைப்‌ பாராட்டிப்‌ 
பேசினார்‌. 

.... ““இளவரசனே! உன்வீரத்தையும்‌அறிவுத்‌ 
திறமையையும்‌ அஞ்சா நெெஞ்சத்தையும்‌ 
பாராட்டுகிறேன்‌. நீ தங்கக்‌ குதிரையை அடை 
வதற்கு இன்னும்‌ ஒரு செயல்‌ செய்யவேண் 
டியதிருக்கனது. அதை நாளைக்‌ காலையில்‌ 
செய்து முடித்தாயானால்‌, தங்கக்‌ குதிரையை 
- மட்டுமல்ல என்‌ மகளையும்‌ உனக்கே கட்டித்‌ 
தருஇறேன்‌!” என்று கூறினார்‌. அவர்‌ 
இப்படி பூயல்லாம்்‌ கூற வேண்டும்‌ 
என்று நினைக்க ம ேவேயில்லை. ஆனால்‌, 

வெற்றிவேலனின்‌ கள்ளமற்ற இனிய முநத்‌ 
தைப்‌ பார்த்தவுடன்‌ அவருக்கு மனத்தில்‌ ஓர்‌ 
அன்பு சுரந்து விட்டது. இரண்டு போட்டி 
களில்‌ அவன்‌ வெற்றி பெற்றுவிட்டான்‌ என்று 
கண்டபோதே அவனை ஒரு மாவீரனாக 
அவர்‌ மனம்‌ மதிக்கத்‌ தொடங்கிவிட்டது. 
அதனால்தான்‌ இப்படிப்பட்ட சொற்கள்‌ அவர்‌ 
வாயிலிருந்து புறப்பட்டன. 

வெற்றிவேலன்‌ ம௫ழ்ச்சியுடன்‌ தன்‌ 
தோழர்களை அழைத்துக்கொண்டு மரக்கலத்‌ 
தற்குத்‌ திரும்பினான்‌. 

மறுநாள்‌ காலையில்‌ மக்கள்‌ கூட்டம்‌ 
நான்கு காணி நிலத்தைச்‌ சுற்றிக்கூடவில்லை. 
அந்த்‌ நான்கு காணி நிலம்‌ சுடுகாடுபோல்‌ 
காட்சியளித்தது. மாயப்‌ பாம்புப்‌ பற்களிலி 
ருந்து முளைத்த வீரர்களின்‌ எலும்புகளும்‌ 
தோலும்‌ நிணமும்‌ இரத்தமுமாகக்‌ காட்டு 
யளித்த அந்த நிலத்தில்‌ கழுகுகளும்‌ பருந்து 
“களும்‌ காக்கைகளும்‌ தான்‌ வட்டமிட்டுக்‌ 
கொண்டிருந்தன. 

தங்கக்‌ குஇரை இருந்த மரத்தைச்‌ சுற்றித்‌ 
தான்‌ மக்கள்‌ கூடி நின்றார்கள்‌. அங்குக்காவல்‌ 
நின்ற வேதாளம்‌, என்றுமில்லாதபடி அன்று 
மக்கள்‌ தன்னைச்‌ சுற்றிக்‌ -கூடியிருப்பதைக்‌ 
கண்டு பெருங்கோபம்‌ கொண்டது. யாரும்‌ 

மரத்தடியை நெருங்காதபடி அது அவர்களைப்‌ 
பயமுறுத்தி விரட்டிக்கொண்டு நின்றது. 
எல்லோரும்‌ தூரத்திலேயே நின்று கொண்டி 
ருந்தார்கள்‌. 

அரசரும்‌ அவர்‌ மகள்‌ மேகமாலையும்‌- 
மகன்‌ கார்வண்ணனும்‌ அந்த மரத்தடிக்குவந்து 
அங்கிருந்த மேடை ஒன்றின்மீது அமர்ந்தார்‌ 
கள்‌. வேதாளம்‌ அவர்கள்‌ எஜஇரில்‌ வந்து நின்று 
வணங்இயது, 


“ஏ, வேதாளமே! உன்னுடன்‌ சண்டை- 
செய்ய ஓர்‌ இளம்‌ வீரன்‌ வருஇறான்‌. எச்சரிக்‌ 
கை!” என்று கூறினார்‌ அரசர்‌, 


வேதாளம்‌ இதைக்‌ கேட்டவுடன்‌ ஆங்‌ 
காரத்துடன்‌ எழுந்து தங்கக்‌ குதிரையின்‌ 
அருகிலே போய்‌ நின்றுகொண்டது. 


இறிதுநேரத்தில்‌ வெற்றிவேலன்‌ அங்கு 
வந்து சேர்ந்தான்‌. கூடவந்த ஐம்பது வீரர்‌ 
களையும்‌ தூரத்திலேயே நிற்த வைத்துவிட்டு 
அவன்‌ தன்னந்‌ தனியாக வேதாளத்தை 
நோக்கிச்‌ சென்றான்‌. வேதாளம்‌ ஆவேசமாக : 
அவனை நோக்குப்‌ பாய்ந்தோடி வந்தது, 
உடனே வெற்றிவேலன்‌ தன்‌ லையில்‌ இருந்த 
ஒரு மாயப்‌ பொடியை அதன்‌ முகத்தில்‌ தூவி 
னான்‌. அந்த வேதாளம்‌ அந்த இடத்துலேயே 
மயக்கம்‌ போட்டு விழுந்தது. உடனே அவன்‌ 

தன்‌ வாளினால்‌ அதன்‌ தலையை வெட்டி 
உடலைக்‌ கூறு கூறாகத்‌ துண்டித்துப்‌ போட்‌ 
டான்‌. கூடி நின்ற மக்கள்‌ குதூகலத்துடன்‌ 
ஆரவாரித்தார்கள்‌. அரசரும்‌ அவனுடைய 
தஇறமையைப்‌ பாராட்டினார்‌. 


மேகமாலை திருமணம்‌ 


அன்றே அவர்‌ அவனுக்குத்‌ தங்கக்‌ குது 
ரையைக்‌ கொடுத்தார்‌. அதற்கு மறுநாளே தன்‌ 
மகளைத்‌ இருமணம்‌ செய்து கொடுத்தார்‌. 

திருமணம்‌ முடிந்தவுடன்‌ அவன்‌ சில 
நாட்கள்‌ விருந்துண்பதற்காகத்‌ தங்கினான்‌. 
பிறகு தன்‌ நாட்டுக்குப்‌ புறப்பட்டான்‌. 

தங்கக்‌ குதிரையைப்‌ பிரிவதுகூட அரச 
ருக்குப்‌ பெரிதாகப்‌ படவில்லை. தன்‌ மகளைப்‌ 
பிரிவதுதான்‌ பெரும்‌ துயரமாக இருந்தது, 

“அப்பா, நீங்கள்‌ கவலைப்பட வேண்டாம்‌ 
நாங்கள்‌ அடிக்கடி உங்களை வந்து பார்த்துக்‌ 
கொள்ளுகிறோம்‌” என்று மேகமாலை கூறி 
னாள்‌. 

கடையில்‌ அவர்கள்‌ ஒருநாள்‌ புறப்பட்டு 
விட்டார்கள்‌. வெற்றிவேலன்‌ தன்‌ மரக்கலத்‌ 
தைப்‌ பறப்படுவதற்குத்‌ தயாரித்தான்‌. அதைப்‌ 

பார்த்த மேகமாலை, “மரக்கலத்தில்‌ உங்கள்‌ 
வீரர்கள்‌ வரட்டும்‌. நாம்‌ தங்கக்‌ குஇரையி 
லேயே செல்வோம்‌” என்றாள்‌. 

“எப்படி?” என்று கேட்டான்‌ வெற்றி 
வேலன்‌, 

“இப்படித்தான்‌!” என்று சொல்லி அவள்‌ 
சில மந்தரங்களைத்‌ தங்கக்‌ குஇரையின்‌ 
காதல்‌ கூறினாள்‌. உடனே அது தன்‌ இறக்‌ 
கைகளை அசைத்தது, அதற்கு மூச்சு வந்து 
விட்டது. அரசரிடம்‌ விடைபெற்றுக்‌ கொண்டு 
வெற்றிவேலனும்‌ மேகமாலையும்‌ தங்கக்‌ குது 
ரையில்‌ ஏறி உட்கார்ந்தார்கள்‌. அது தாவிப்‌ 
பாய்ந்து வானில்‌ ஏறி மேகமண்டலங்களின்‌ 
வழியாகச்‌ சென்றது. வெற்றிவேலன்‌ நாட்டை 
நோக்இப்‌ பறந்தது. 

வெற்றிவேலனின்‌ இற்றப்பன்‌ அன்று 
அரண்மனை  உப்பரிகையின்மேல்‌ காற்று 
வாங்கக்‌ கொண்டு நின்றுகொண்டிருந்தான்‌. 
அப்போது வானில்‌ ஒரு மின்னல்‌ ஓளி தோன்‌ 
றியது. நிமிர்ந்து பார்த்தான்‌. தாவிப்‌ பாய்ந்து 
தங்கக்‌ குதிரை பறந்து வருவதைக்‌ கண்டான்‌. 
அதன்மீது ஓர்‌ இளவரசியுடன தன்‌ அண்ணன்‌ 
மகன்‌ ஏறிவருவதைக்‌ கண்டான்‌. 

எஇர்பாராமல்‌ அவன இடீரென்று கண்ட 
காட்சி அவன்‌ மூளையைச்‌ தஇிதறடித்து 
விட்டது. “ஐயோ! இனி நான்‌ பிழைக்கமாட்‌ 
டேன்‌!” என்று கூறியபடி &ழே தடாலென்று 
வீழ்ந்தான்‌. அவ்வளவுதான்‌! அவன்‌ மூச்சு 
நின்றுவிட்டது. ப ப 


வெற்றிவேலன்‌ அந்த நாட்டை மேக 
மாலையின்‌ உதவியுடன்‌ சீரும்‌ சிறப்புமாக 
ஆண்டு வந்தான்‌. தாவிப்பாயும்‌ தங்கக்‌ குது 
ரையில்‌ ஏறி மேகமாலை அடிக்கடி தேன்‌ 
கதலி நாட்டுக்குச்‌ சென்று தன்‌ தந்தையையும்‌ 
தம்பியையும்‌ பார்த்து வந்தாள்‌. எல்லோரும்‌ 
இன்பமாக இருந்தனர்‌. 


எங்கும்‌ இன்பம்‌ 
குங்கவே 

இனிய கதையும்‌ 
முடிந்ததே! 


ஜு ஜட இக ஜவ 





தமிழாலயம்‌ வெளியீடுகள்‌ 


தாரா தாச்சியப்பன்‌ எழுதியவை 


நாச்சியப்பன்‌ பாடல்கள்‌ 1 
நாச்சியப்பன்‌ பாடல்கள்‌ 11 
மூன்று இங்கவில்‌ ௮ச்சுத்தொழில்‌ 
புதுமுறை பஞ்சதந்திரக்‌ கதைகள்‌ 
நாயகப்‌ பெருமான்‌ 

ஏழாவது வாசல்‌ 

அசோகர்‌ கதைகள்‌ 

பறவை தந்த பரிசு 

மாயத்தை வென்ற மாணவன்‌ 
அப்பத்‌ தின்ற முயல்‌ 
தாவிப்பாயும்‌ தங்கக்‌ குதிரை 
பள்ளிக்குச்‌ சென்ற சிட்டுக்‌ குருவிகள்‌ 
குயில்‌ ஒரு கூ.ற்றவாளி 


,_ யாடிபாப்பா 


நான்கு பார்வைகளில்‌ பாரதிதாசன்‌ 
பாசமுள்ள நாய்க்குட்டி 


தமிழாலயம்‌: 137, ஜானிஜான்‌ கான்‌ தெரு. 


சென்னை.600 014. 


15-00 
15-00 
10-00 
(5-00 
4-00 
5-00 
2-00 
4-0] 
52-00 
5-0 
4-00 
5-00 
300 
4-00 
7-00 
5-00 


